
PART I 


Section iii 


GOVERNO 


தேவன் 


NMENT OF 


WE KERALA 


கேரள அரசு 
சட்ட ( சட்டமியற்றல் - ஐ ) துறை 

அறிக்கை 


எண் 22884 / ச . இ . ஐ . 2 / 2012 /சட்ட 


ம் . திருவனந்தபுரம் , 


2013 பிப்ரவரி 27 
1934 பால்குணம் 8 . 


2013 பிப்ரவரி 26ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் 
பிரசுரம் செய்யப்படுகிறது . 


ஆளுநரின் ஆணைப்படி , 


சி . ரமணி , 
சட்டத்துறை சிறப்புச்செயலர் . 


2013 - ன் அவசரச்சட்ட 


ம் எண் 26 


2013 - ன் கேரள கால்நடை மற்றும் விலங்கியல் 

பல்கலைக்கழக (திருத்த ) அவசரச்சட்டம் 
இந்தியக்குடியரசின் அறுபத்திநான்காவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

2010 - ன் கேரள கால்நடை மற்றும் விலங்கியல் பல்கலைக்கழக சட்டத்தை 
மீண்டும் திருத்தம் செய்வதற்குரிய ஒரு அவசரச்சட்டம் 

முகவுரை. - 2012 - ன் கேரள கால்நடை மற்றும் விலங்கியல் பல்கலைக்கழக 
(திருத்த ) அவசரச்சட்டம் ( 2012 - ன் 57 ) 2012 நவம்பர் 3ஆம் தேதி கேரள 
ஆளுநரால் விளம்பர அறிக்கை செய்யப்பட்டதாலும் ; 


2012 டிசம்பர் 10 ஆம் தேதி தொடங்கி 2012 டிசம்பர் 21ஆம் தேதி 
முடிவடைந்த கேரள மாநில சட்டப்பேரவை கூட்டத்தொடரில் மேற்கூறிய 
அவசரச்சட்டத்திற்குப் பதிலாக மாநில சட்டப்பேரவையில் ஒரு சட்டம் 
கொண்டுவருவதற்குரிய மசோதா சட்டப்பேரவையில் தாக்கல் செய்வதற்கும் , 
நிறைவேற்றுவதற்கும் முடியாமல் போனதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்துவதற்காக 
2013 - ன் கேரள கால்நடை மற்றும் விலங்கியல் பல்கலைக்கழக (திருத்த ) 
அவசரச்சட்டம் ( 2013- ன் 1 ) 2013 ஜனவரி 9ஆம் தேதி கேரள ஆளுநரால் 
விளம்பர அறிக்கை செய்யப்பட்டதாலும் ; 

2013 பிப்ரவரி 1ஆம் தேதி தொடங்கி 2013 பிப்ரவரி 19ஆம் தேதி 
முடிவடைந்த கேரள மாநில சட்டப்பேரவை கூட்டத்தொடரில் மேற்கூறிய 
அவசரச்சட்டத்திற்குப் பதிலாக மாநில சட்டப்பேரவையில் ஒரு சட்டம் 
கொண்டுவருவதற்குரிய மசோதா சட்டப்பேரவையில் தாக்கல் செய்வதற்கும் , 
நிறைவேற்றுவதற்கும் முடியாமல் போனதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , தாம் 
துரித நடவடிக்கை எடுக்க வேண்டிய சூழ்நிலை தற்போது உள்ளது என 
கேரள ஆளுநர் புரிந்துகொண்டிருப்பதாலும் ; 

தற்போது , அதனால் , இந்திய அரசியலமைப்பின் 213வது விதித்தொகுப்பின் 
உட்பிரிவு (1) - ல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 

1 . சுருக்கப்பெயரும் தொடக்கமும் . --(1) இந்த அவசரச்சட்டம் 2013- ன் 
கேரள கால்நடை மற்றும் விலங்கியல் பல்கலைக்கழக (திருத்த ) அவசரச்சட்டம் 
என அழைக்கப்படலாம் . 

( 2 ) இது 2012 மார்ச் 26 ஆம் தேதி அமலுக்கு வந்ததாக 
கருதப்படவேண்டும் . 

2 . 2011 - ன் 3 -வது சட்டம் தற்காலிகமாக திருத்தம் செய்யப்படல் . - இந்த 
அவசரச்சட்டம் நடைமுறையில் இருக்கும் காலத்தில் 2010- ன் கேரள கால்நடை 
மற்றும் விலங்கியல் பல்கலைக்கழகச்சட்டம் ( 2011 - ன் 3 ) (இதற்குப்பிறகு 
முதன்மைச்சட்டம் என அழைக்கப்படலாம் ) பிரிவு 3 - ல் கூறப்பட்டுள்ள 
திருத்தங்களுக்கு உட்பட்டு நடைமுறையில் இருக்கும் . 

3 . பிரிவு 57 - ல் திருத்தம் . -- முதன் மைச் சட்டத்தில் பிரிவு 57 - ன் 
துணைப்பிரிவு 7 - ல் , " ஐம்பத்தைந்து வருடங்கள் என்ற சொற்களுக்குப் பதிலாக 
“ ஐம்பத்தாறு வருடங்கள் என்ற சொற்கள் சேர்க்கப்படவேண்டும் . 


4 . இரத்தாதலும் தவிர்ப்பும் . -- ( 1) 2013 - ன் கேரள கால்நடை மற்றும் 
விலங்கியல் பல்கலைக்கழக (திருத்த ) அவசரச்சட்டம் ( 2013 - ன் 1 ) இதனால் 
இரத்து செய்யப்படுகிறது . 

( 2 ) இவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின் 
அடிப்படையில் செய்த ஏதேனும் செயலோ , மேற்கொண்ட ஏதேனும் 
நடவடிக்கையோ, இந்த அவசரச்சட்டப்படி திருத்தம் செய்யப்பட்ட 
முதன்மைச் சட்டத்தின் அடிப்படையில் செய்ததாகவோ மேற்கொண்டதாகவோ 
கருதப்படவேண்டும் . 


ஹெச் . ஆர் . பரத்வாஜ் , 


ஆளுநர். 


